



Kunsill
tal-Unjoni Ewropea

Brussell, 9 ta' Ġunju 2022
(OR. fr)

10024/22

JAI 848
FREMP 123

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet dwar l-Istrateġija tal-UE dwar id-Drittijiet tat-Tfal

Id-delegazzjonijiet isibu meħmuż il-konklużjonijiet dwar l-istrateġija tal-UE dwar id-Drittijiet tat-Tfal adottati mill-Kunsill fid-9 ta' Ġunju 2022.

Konklużjonijiet tal-Kunsill dwar l-istrategġija tal-UE dwar id-Drittijiet tat-Tfal

Preambolu

Il-Kunsill tal-Unjoni Ewropea,

- a. **filwaqt li jfakkar** li t-tfal huma detenturi bis-shiħ tad-drittijiet u li l-protezzjoni u l-promozzjoni tad-drittijiet tat-tfal huma objettiv ewlieni tal-Unjoni Ewropea, u li d-drittijiet tat-tfal huma drittijiet tal-bniedem, li huma minquxa fil-Karta tad-Drittijiet Fundamentali tal-UE;
- b. **filwaqt li jafferma** li l-prinċipji u l-istandards tal-Konvenzjoni tan-Nazzjonijiet Uniti dwar id-Drittijiet tat-Tfal¹, li ġiet ratifikata mill-Istati Membri kollha, iridu jkomplu jiggwidaw il-politiki u l-azzjonijiet tal-UE, li għandhom impatt fuq id-drittijiet tat-tfal;
- c. **filwaqt li jissottolinja** li d-drittijiet tat-tfal huma universali, li kull persuna taħt it-18-il sena għandha tgawdi l-istess drittijiet tat-tfal minghajr diskriminazzjoni ta' kwalunkwe tip u li l-aħjar interessi tat-tfal iridu jkunu kunsiderazzjoni primarja fl-azzjonijiet kollha relatati mat-tfal, kemm jekk ikunu azzjonijiet meħuda minn awtoritajiet pubbliċi kif ukoll minn istituzzjonijiet privati;
- d. **filwaqt li jissottolinja** li d-drittijiet tat-tfal huma drittijiet fundamentali u, konsegwentement, jeħtieġ li jiġu inkorporati fil-politiki u l-legiżlazzjoni rilevanti kollha, kemm fil-livell nazzjonali kif ukoll f'dak tal-UE, f'konformità mal-prinċipji tas-sussidjarjetà u l-proporzjonalità, filwaqt li jitqiesu l-kompetenzi esklużivi u kondivizi rispettivi tal-Istati Membri u tal-UE fil-qasam tal-liġi tal-familja kif previst fl-Artikolu 81 tat-Trattat dwar il-Funzjonament tal-Unjoni Ewropea;
- e. **filwaqt li jfakkar** fl-atti legali eżistenti dwar id-drittijiet tat-tfal elenkati fl-Anness 2 tal-Istrategġija tal-UE dwar id-Drittijiet tat-Tfal;
- f. **filwaqt li jfakkar** fis-sett estensiv ta' standards tal-Kunsill tal-Ewropa fil-qasam tad-drittijiet tat-tfal, li ġew aċċettati mill-Istati Membri;

¹ [Konvenzjoni dwar id-drittijiet tat-tfal](#), Nazzjonijiet Uniti, 1989.

- g. **filwaqt li jfakkar** fl-adozzjoni tar-Rakkomandazzjoni tal-Kunsill (UE) 2021/1004 tal-14 ta' Ġunju 2021, li tistabbilixxi Garanzija Ewropea għat-Tfal, li hija strument konkret immirat lejn il-promozzjoni ta' opportunitajiet indaqs għat-tfal friskju ta' faqar u esklużjoni soċjali u tikkonċerna l-elaborazzjoni tat-tieni tema "inklużjoni soċjoekonomika, saħħa u edukazzjoni" tal-Istrateġija tal-UE dwar id-Drittijiet tat-Tfal;
- h. **filwaqt li jenfasizza** li t-tfal kollha għandhom dritt għal aċċess nondiskriminatorju għas-servizzi ewlenin, bħall-edukazzjoni u l-kura bikrija, is-saħħa, in-nutrizzjoni u l-akkomodazzjoni, li huma importanti għall-iżvilupp u l-benesseri tagħhom;
- i. **filwaqt li jinnota** r-rwol importanti li għandha l-Unjoni Ewropea fil-promozzjoni, il-protezzjoni u t-twettiq tad-drittijiet tat-tfal kollha madwar id-dinja;
- j. **filwaqt li jafferma mill-ġdid** l-importanza li jingħaqdu l-isforzi ma' organizzazzjonijiet internazzjonali, jiġifieri l-Kunsill tal-Ewropa u n-Nazzjonijiet Uniti, fil-protezzjoni u l-promozzjoni tad-drittijiet tat-tfal fl-UE u madwar id-dinja, inkluż l-opportunitajiet indaqs għall-bniet;
- k. **filwaqt li jiehu nota**, f'dan ir-rigward, tar-raba' Strateġija tal-Kunsill tal-Ewropa għad-Drittijiet tat-Tfal (2022-2027) "Children's Rights in Action: from continuous to joint innovation" (Drittijiet tat-Tfal fl-Azzjoni: minn innovazzjoni kontinwa għal innovazzjoni kongunta) adottata mill-Kumitat tal-Ministri fit-23 ta' Frar 2022, li għandha l-għan li tiżviluppa sinerġiji mal-Istrateġija tal-UE dwar id-Drittijiet tat-Tfal;
- l. **filwaqt li jinnota bi thassib**, fid-dawl tal-gwerra ta' aggressjoni tar-Russja kontra l-Ukrajna, li t-tfal huma friskju akbar mill-adulti waqt il-kunflitti armati u l-konsegwenzi tagħhom, u filwaqt li jafferma li jehtieg li jiġu protetti, b'mod partikolari mill-konskrizzjoni u l-użu tagħhom fl-armata jew f'forzi armati ohra kif ukoll mit-traffikar tal-bnedmin, mill-adozzjoni illegali, minn sfruttament sesswali u mis-separazzjoni mill-familji tagħhom; li l-istess jghodd f'sitwazzjonijiet ohra ta' krizi u ta' emerġenza kkawżati mit-terroriżmu, minn krizi tas-saħħa pubblika, minn krizi ekonomika, mit-tibdil fil-klima jew mid-diżastri naturali;
- m. **filwaqt li jfakkar** fl-importanza tal-implimentazzjoni shiħa tad-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu u tad-Direttiva 2011/93/UE tal-Parlament Ewropew u tal-Kunsill tat-13 ta' Diċembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija u jenfasizza l-importanza tal-Istrateġija tal-UE dwar il-Ġlieda kontra t-Traffikar tal-Bnedmin 2021-2025;
- n. **filwaqt li jinnota bi thassib** l-impatt tal-pandemija tal-COVID-19 fuq it-tfal, li kkontribwiet għat-taħrix tad-diffikultajiet esperjenzati speċjalment mit-tfal f'sitwazzjonijiet vulnerabbli, billi ziedet ir-riskju u wessgħet l-inugwaljanzi eżistenti fl-aċċess għal servizzi ewlenin u esponiet aktar lit-tfal għal vjolenza, abbuż u negligenza;

- o. **filwaqt li jirrikonoxxi l-htieġa** li jiġi żgurat li t-tfal ikunu involuti u kkunsidrati b'mod sinifikanti fl-irkupru globali tal-COVID-19;
- p. **filwaqt li jirrikonoxxi** li d-drittijiet tat-tfal jehtieġ li jiġu protetti u promossi offline kif ukoll online, u li huma meħtieġa sforzi sabiex jiġu sfruttati l-opportunitajiet offruti mill-ambjent diġitali, filwaqt li jiġu limitati r-riskji li dan l-ambjent jista' jgħallq għat-tfal u t-tweġġ tad-drittijiet tagħhom;
- q. **filwaqt li jfakkar** li t-tfal jirrappreżentaw aktar minn 18 % tal-popolazzjoni tal-UE, diġà huma aġenti tal-bidla, u li jehtieġ li jinstemgħu u jingħataw widen jiġu inklużi fil-ħajja demokratika tas-soċjetajiet tagħna;

Il-Kunsill tal-Unjoni Ewropea,

1. **jilqa'** l-iżvilupp, il-protezzjoni u l-promozzjoni tad-drittijiet tat-tfal fil-livell tal-UE u f'dak globali, kif previst fl-Istrateġija komprensiva tal-UE dwar id-Drittijiet tat-Tfal, mirfuda minn konsultazzjoni estensiva u parteċipazzjoni sinifikanti tat-tfal infushom;
2. **jissottolinja** li l-Istrateġija hija mibnija fuq il-prinċipji tal-ugwaljanza, l-inklużjoni, l-ugwaljanza bejn il-ġeneri u n-nondiskriminazzjoni, u li gruppi speċifiċi ta' tfal jiffaċċjaw vulnerabbiltajiet partikolari u jbatu minn esklużjoni soċjoekonomika u mid-diskriminazzjoni; il-Kunsill itenni, f'dan ir-rigward, li d-diskriminazzjoni tat-tfal jew tal-ġenituri jew tal-kustodji legali tagħhom, ibbażata fuq kwalunkwe raġuni bħall-ġeneru, ir-razza, il-kulur, l-orijini etnika jew soċjali, il-karatteristiċi ġenetiċi, il-lingwa, ir-religjon jew it-tweġġmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, il-proprjetà, it-twelid, id-diżabbiltà, l-età jew l-orjentazzjoni sesswali, hija pprojbita;
3. **jinnota** li l-Istrateġija tal-UE dwar id-Drittijiet tat-Tfal u s-sitt priyoritajiet tematiċi interkonnessi tagħha jirrappreżentaw bażi solida għall-iżvilupp ta' politiki, miżuri u legiżlazzjoni bbażati fuq id-drittijiet tat-tfal fil-livell tal-UE u dak nazzjonali;
4. **jilqa'** l-inizjattiva tal-Kummissjoni biex tintegra l-perspettiva tad-drittijiet tat-tfal fil-politiki, fil-legiżlazzjoni u fil-programmi ta' finanzjament rilevanti kollha tal-UE, u jappoġġa l-iżvilupp ta' lista ta' kontroll tal-integrazzjoni dwar id-drittijiet tat-tfal;
5. **jissottolinja** l-importanza li tiġi żviluppata u pprovduta informazzjoni adattata għat-tfal u aċċessibbli lill-pubbliku dwar id-drittijiet tat-tfal, inkluż lit-tfal stess, u b'mod partikolari l-verżjonijiet u l-formati tal-Karta tad-Drittijiet Fundamentali u strumenti ewlenin oħra tal-UE, f'diversi lingwi sabiex jiġi ssodisfat id-dritt tat-tfal li jiġu informati, u biex titrawwem parteċipazzjoni effettiva mit-tfal fil-ħajja demokratika;

6. **jissottolinja** l-importanza li tissaħħah il-partecipazzjoni tat-tfal fil-hajja politika u demokratika fil-livell lokali, nazzjonali u f'dak tal-UE, anke billi jiġu stabbiliti mekkaniżmi ġodda u ta' appoġġ eżistenti ta' partecipazzjoni sinifikanti tat-tfal u tiġi promossa l-partecipazzjoni uguali tat-tfal mingħajr diskriminazzjoni ta' ebda tip billi jiġi żgurat li t-tfal jinstemgħu u jitqiesu l-fehmiet tagħhom;
7. **jappoġġa** l-intenzjoni tal-Kummissjoni Ewropea li tistabbilixxi, f'kooperazzjoni mal-Parlament Ewropew u l-organizzazzjonijiet tad-drittijiet tat-tfal, Pjattaforma tal-UE għall-Partecipazzjoni tat-Tfal li tgħaqqad il-mudelli eżistenti ta' partecipazzjoni tat-tfal, bil-ghan li jiġi stabbilit mekkaniżmu b'saħħtu li jippermetti l-partecipazzjoni effettiva u sinifikanti tat-tfal fil-livelli kollha;
8. **jirrikonoxxi** l-importanza tal-iskambju ta' prattiki tajba fil-livell nazzjonali u f'dak tal-UE, u jappoġġa t-tneġġja tan-Network tal-UE għad-Drittijiet tat-Tfal mill-Kummissjoni Ewropea bil-ghan li jsaħħah id-djalogu u t-tagħlim reċiproku bejn l-Istati Membri tal-UE u l-organizzazzjonijiet tas-soċjetà ċivili dwar id-drittijiet tat-tfal, u jappoġġa l-implimentazzjoni, il-monitoraġġ u l-evalwazzjoni tal-Istrateġija tal-UE dwar id-Drittijiet tat-Tfal;
9. **jilqa'** l-inizjattiva tal-Kummissjoni Ewropea li ssahħah il-kollaborazzjoni mal-awtoritajiet reġjonali u lokali rilevanti, u ma' istituzzjonijiet rilevanti oħra, organizzazzjonijiet reġjonali u internazzjonali, is-soċjetà ċivili u istituzzjonijiet nazzjonali tad-drittijiet tal-bniedem;
10. **jirrikonoxxi** r-rwol li għandhom [...] l-ombudspersons, inkluż l-ombudspersons għat-tfal, biex jiżguraw li jiġu rrispettati d-drittijiet tat-tfal, li jiġu garantiti l-aħjar interessi tagħhom u li l-ilhna tagħhom jinstemgħu;
11. **japprova** l-intenzjoni tal-Kummissjoni Ewropea li ssahħah il-pożizzjoni tal-UE bħala attur globali ewlieni u li ssahħah il-kapaċitajiet għall-protezzjoni tat-tfal fi hdan id-delegazzjonijiet tal-Unjoni f'pajjiżi terzi biex tiżgura l-protezzjoni, u t-twettiq tad-drittijiet tat-tfal permezz tal-politika esterna tal-UE fil-kuntesti kollha, b'mod partikolari fil-qasam tal-kooperazzjoni dwar l-iżvilupp, fi kriżijiet umanitarji u diżastri naturali;
12. **jilqa'** l-inizjattiva tal-Kummissjoni Ewropea li taħdem biex il-ktajjen tal-provvista tal-kumpanniji tal-UE ma jibqgħux iħaddmu t-tfal bħala parti mill-isforzi tal-UE biex jiġi eliminat it-thaddim tat-tfal madwar id-dinja;
13. **jappoġġa** l-inizjattiva tal-Kummissjoni Ewropea li tippromwovi ir-responsabbilizzazzjoni taż-żgħażaġh u tat-tfal u l-partecipazzjoni tagħhom fil-kuntest globali u li tiddedika l-finanzjament tal-UE għall-promozzjoni tal-edukazzjoni madwar id-dinja;

- **jistieden** lill-Kummissjoni Ewropea taħdem flimkien mal-Istati Membri biex ittejjeb il-hajja tat-tfal kollha fl-UE, fir-rigward tal-Istrateġija tal-UE dwar id-Drittijiet tat-Tfal u biex tappoġġa lill-Istati Membri fl-isforzi nazzjonali tagħhom biex isaħħu l-istandards tad-drittijiet tat-tfal;
- **jistieden** lill-Istati Membri:
 - 1) jiżviluppaw, fejn xieraq, politiki u miżuri komprensivi u adegwati biex jissodisfaw id-drittijiet tat-tfal kollha mingħajr ebda diskriminazzjoni, inkluż billi:
 - i. jadottaw strateġiji nazzjonali komprensivi jew politiki integrati ekwivalenti oħra li jindirizzaw id-drittijiet tat-tfal, li jkollhom riżorsi adegwati u jkunu appoġġati minn oqfsa ta' kapacità suffiċjenti;
 - ii. isaħħu l-kooperazzjoni u l-koordinazzjoni bejn l-awtoritajiet u l-partijiet ikkonċernati rilevanti kollha;
 - iii. jużaw bl-aħjar mod il-finanzjament tal-UE u dak nazzjonali disponibbli għall-promozzjoni u l-protezzjoni tad-drittijiet tat-tfal;
 - iv. itejbu l-għbir ta' data diżaggregata skont l-età u l-generu b'mod komparabbli madwar l-UE billi jiġu rrispettati ċ-ċirkostanzi nazzjonali u tiġi promossa r-riċerka speċifika għat-tfal – b'mod partikolari dwar l-oqsma tematiċi koperti mill-Istrateġija tal-UE dwar id-Drittijiet tat-Tfal, sabiex jitfasslu u jiġu implimentati politiki reattivi u bbażati fuq l-evidenza;
 - v. isaħħu l-attivitajiet ta' sensibilizzazzjoni u taħriġ rigward id-drittijiet tat-tfal, inkluż attivitajiet għat-tfal, għall-professjonisti li jaħdmu mat-tfal u għalihom, għal dawk li jfasslu l-politika, għall-impjegati taċ-ċivil, u għall-awtoritajiet pubbliċi, għall-imhallfin, għall-prosekuturi u prattikanti legali oħra, għall-persunal ċivili u militari f'missjonijiet tal-Politika ta' Sigurtà u ta' Difiza Komuni (PSDK), kif ukoll għall-istituzzjonijiet nazzjonali tad-drittijiet tal-bniedem, għall-organizzazzjonijiet tas-soċjetà ċivili u għad-difensuri tad-drittijiet tal-bniedem;
 - vi. jimplimentaw ir-Rakkomandazzjoni tal-Kunsill (UE) 2021/1004 li tistabbilixxi Garanzija Ewropea għat-Tfal, li għandha l-għan li tipprevjeni u tiġġielel l-eskluzjoni soċjali tat-tfal fil-bżonn billi tiggarantixxi aċċess effettiv għal sett ta' servizzi ewlenin;

- 2) iżidu l-isforzi tagħhom għall-prevenzjoni u l-ġlieda kontra kull forma ta' vjolenza kontra t-tfal, b'mod partikolari billi:
- i. jippromwovu l-kooperazzjoni fost is-servizzi ta' appoġġ, u jiġi appoġġat rispons olistiku għall-vjolenza;
 - ii. jiżviluppaw servizzi ta' appoġġ speċjalizzati integrati u mmirati għall-vittmi tfal, flimkien ma' jew bħala parti mis-servizzi ġenerali ta' appoġġ għall-vittmi u l-investment fil-prevenzjoni tal-vittimizzazzjoni sekondarja;
 - iii. isaħħu l-iżvilupp, l-evalwazzjoni u l-promozzjoni ta' sistemi integrati għall-protezzjoni tat-tfal fejn is-servizzi rilevanti kollha jikkooperaw skont approċċ koordinat u multidixxiplinarju, fl-aħjar interessi tat-tfal, pereżempju d-Djar tat-Tfal (Barnahus) jew kwalunkwe mudell ekwivalenti ieħor li jiffavorixxi [...] d-drittijiet tat-tfal;
 - iv. jipprojbixxu l-piena korporali fl-ambjenti kollha, u jissaħħu s-servizzi integrati ta' appoġġ għat-tfal u l-familji;
 - v. jipprovdu miżuri adegwati għall-prevenzjoni u l-ġlieda kontra l-vjolenza domestika u l-abbuż, iż-żwieġ tat-tfal, kemm dak prekoċi u dak sfurzat, il-mutilazzjoni ġenitali femminili, prattiki oħra li jagħmlu l-ħsara u forom oħra ta' vjolenza kontra t-tfal;
 - vi. jieħdu miżuri għall-protezzjoni tat-tfal minn diskriminazzjoni għal kwalunkwe raġuni b'mod partikolari dik ibbażata fuq il-ġeneru jew l-orjentazzjoni sesswali tagħhom, kif ukoll fuq l-orijini etnika jew soċjali, ir-religjon jew it-twelmin tagħhom, jew id-dizabilità u għall-iżgurar ta' ambjent sikur, ta' appoġġ u inklużiv għat-tfal kollha fl-iskola, b'mod partikolari dawk li jappartjenu lil gruppi vulnerabbli kif imsemmi fil-premessa 2 ta' dawn il-konklużjonijiet, filwaqt li tiġi debitament irrISPettata l-individwalità tagħhom;

- vii. jikkunsidraw li jiffirmaw u jirratifikaw il-Protokoll Fakultattiv għall-Konvenzjoni tan-NU dwar id-Drittijiet tat-Tfal dwar il-Bejgħ tat-Tfal, il-Pedopornografija u l-Prostituzzjoni tat-Tfal² u l-Protokoll Fakultattiv dwar Proċedura ta' Komunikazzjoni³, jekk ikunu għadhom ma għamlux dan, u b'kont meħud li l-Protokoll Fakultattiv dwar l-Involviment tat-Tfal f'Kunflitti Armati⁴ għie ratifikat mill-Istati Membri kollha tal-UE, li l-Protokoll Fakultattiv dwar il-Bejgħ tat-Tfal, il-Pedopornografija u l-Prostituzzjoni tat-Tfal għie ratifikat mill-maġġoranza l-kbira tal- Istati Membri u l-Protokoll Fakultattiv dwar il-Proċedura tal-Komunikazzjoni għew ratifikati minn xi Stati Membri;
 - viii. jallokaw biżżejjed riżorsi għall-prevenzjoni tal-abbuż u l-isfruttament sesswali tat-tfal u l-ġlieda kontribom għas-servizzi ta' prevenzjoni u għall-awtoritajiet tal-infurzar tal-liġi;
 - ix. isahhu l-implimentazzjoni tal-qafas legali u ta' politika dwar il-prevenzjoni tal-abbuż u l-isfruttament sesswali tat-tfal u l-ġlieda kontribom, b'mod partikolari billi jkun hemm konformità shiha mar-Regolament (UE) 2021/1232 u billi jiġi segwit l-iżvilupp ta' strumenti legali futuri għall-ġlieda kontra l-abbuż sesswali tat-tfal f'konformità mal-istrategija tal-UE għal ġlieda aktar effettiva kontra l-abbuż sesswali tat-tfal għall-perjodu 2020-2025;
 - x. isahhu l-prevenzjoni tal-vjolenza u l-prevenzjoni tar-reċidività permezz tal-iżvilupp ta' programmi adegwati ta' prevenzjoni u riabilitazzjoni għall-awturi ta' vjolenza;
- 3) jiżviluppaw u jappoġġaw l-implimentazzjoni adegwata tal-garanziji legali tal-UE għall-protezzjoni tad-drittijiet fundamentali tat-tfal f'sitwazzjonijiet ta' kriżi jew ta' emerġenza mingħajr diskriminazzjoni, għas-smiġħ u l-kunsiderazzjoni tal-opinjoni tat-tfal, skont l-età u l-grad ta' maturità, filwaqt li jiġu rrispettati kif xieraq l-aħjar interessi tat-tfal speċjalment billi:
- i. jahdmu b'mod kongunt biex itejbu u jindirizzaw il-htigijiet tal-protezzjoni tat-tfal li jinqalghu f'sitwazzjonijiet ta' emerġenza u jiġu żviluppanti alternattivi effettivi u vijabbli għad-detenzjoni tat-tfal fi proċessi ta' migrazzjoni filwaqt li jiġi mfakkar li, f'konformità mal-acquis tal-UE, id-detenzjoni tal-migrazzjoni għat-tfal hija prevista biss bhala l-aħhar miżura, meta ma jkunx hemm alternattivi vijabbli, fi kwalunkwe każ għall-iqsar żmien possibbli u billi tiġi offruta akkomodazzjoni xierqa;

² [Optional Protocol to the Convention on \[...\] Rights of the Child on the sale of children, child prostitution and child pornography](#), United Nations, 2000 (Protokoll Fakultattiv għall-Konvenzjoni dwar id-Drittijiet tat-Tfal, [...] il-Bejgħ tat-Tfal, il-Prostituzzjoni tat-Tfal u l-Pornografija tat-Tfal), Nazzjonijiet Uniti, 2000.

³ [Optional Protocol to the Convention on the Rights of the Child on a communications procedure \(Protokoll Fakultattiv għall-Konvenzjoni dwar id-Drittijiet tat-Tfal dwar proċedura ta' komunikazzjoni\)](#), Nazzjonijiet Uniti, 2011.

⁴ [Optional Protocol to the Convention on the Rights of the Child on the involvement of children in armed conflict \(Protokoll Fakultattiv għall-Konvenzjoni dwar id-Drittijiet tat-Tfal dwar l-involviment tat-tfal f'kunflitti armati\)](#), Nazzjonijiet Uniti, 2000.

- ii. jistabbilixxu proċeduri ta' akkoljenza ta' emergenza li jaħdmu biex jiżguraw akkomodazzjoni protettiva, adattata għall-htigijiet tat-tfal, li tiggarantixxi s-sikurezza tas-saħħa fiżika u mentali tagħhom, kif ukoll aċċess għal servizzi bażiċi u garanzija tal-identifikazzjoni bikrija tal-vulnerabbiltajiet;
- iii. fejn meħtieġ, iwettqu valutazzjoni affidabbli tal-età tat-tfal, b'rispett shiħ għad-dinjità tal-individwu, ibbażata fuq approċċ multidixxiplinari, li tinforma lill-individwi b'lingwa li jistgħu jifhemu;
- iv. jipprovdu assistenza għall-inkluzjoni ta' tfal mhux akkumpanjati, b'mod partikolari billi tiġi żgurata d-deżinjazzjoni rapida ta' kustodju legali jew rappreżentanza xierqa, billi jiġu akkumpanjati fl-edukazzjoni u t-taħriġ vokazzjonali tagħhom;
- v. jenfasizzaw l-importanza tal-politiki eżistenti u, fejn meħtieġ, tiġi msaħħa l-implimentazzjoni tal-politiki għall-ġlieda kontra t-traffikar tat-tfal u, b'mod partikolari, l-identifikazzjoni u l-prevenzjoni ta' sitwazzjonijiet li jipprezentaw riskju ta' traffikar tal-bnedmin, filwaqt li wieħed għandu jzomm f'moħħu li r-riskju tat-traffikar tal-bnedmin huwa akbar fi żminijiet ta' kriżi speċjalment għan-nisa u għall-bniet, u filwaqt li jitqies il-Protokoll tan-Nazzjonijiet Uniti li jipprevjeni, irażzan u jikkastiga t-traffikar tal-persuni⁵,
- vi. iħarrġu professjonisti fl-identifikazzjoni u l-protezzjoni ta' tfal li qed jiffaċċjaw kriżi u ta' tfal li huma vittmi tat-traffikar tal-bnedmin jew li huma f'riskju li jsiru vittmi;
- vii. iqajmu kuxjenza fost it-tfal, u b'mod partikolari fost it-tfal migranti u l-familji tagħhom, dwar ir-riskji ta' sfruttament billi jiġu pprovduti b'informazzjoni adegwata;
- viii. jiddefinixxu strateġiji għall-identifikazzjoni ta' tfal li huma vittmi tat-traffikar tal-bnedmin, sabiex tiġi żgurata u ggarantita l-protezzjoni inkondizzjonata tagħhom;
- ix. jagħtu appoġġ, inkluz appoġġ finanzjarju, lill-organizzazzjonijiet tas-soċjetà ċivili li huma speċjalizzati fil-ġlieda kontra t-traffikar tat-tfal, fit-tweġġ ta' kampanji ta' sensibilizzazzjoni kontra t-traffikar tal-bnedmin, jew l-għoti ta' kura u appoġġ lit-tfal li huma vittmi tat-traffikar tal-bnedmin;

⁵ [Il-Protokoll għall-Prevenzjoni, is-Soppressjoni u l-Punizzjoni tat-Traffikar ta' Persuni, speċjalment ta' Nisa u Tfal, li jissupplimenta l-Konvenzjoni tan-Nazzjonijiet Uniti Kontra l-Kriminalità Organizzata Transnazzjonali](#)

- x. jagħmlu sforzi sabiex ikun żgurat li ma jkun hemm l-ebda strumentalizzazzjoni ta' sitwazzjonijiet ta' kriżi jew ta' emergenza rigward il-kustodja tat-tfal, u b'mod partikolari, li wiehed iżomm f'moħħu r-rakkomandazzjonijiet tal-UNICEF u tal-Konferenza tal-Aja dwar id-Dritt Internazzjonali Privat, li l-ebda adożzjoni m'għandha sseħħ sakemm idumu l-kunflitti armati;
 - xi. l-Istati Membri jiġu mhegħa jkomplu jsaħħu l-miżuri u l-proċessi ta' twissija biex jiġi migġieled il-ħtif tat-tfal u biex jiġi segwit l-istabbiliment ta' network ta' punti ta' kuntatt nazzjonali biex tiġi promossa l-koordinazzjoni bejn l-Istati Membri;
- 4) isaħħu s-sistemi ġudizzjarji tagħhom, sabiex ikunu konformi mad-drittijiet tat-tfal kollha, b'mod partikolari billi:
- i. jiżguraw li l-aħjar interessi tat-tfal ikunu kunsiderazzjoni primarja fil-proċedimenti ġudizzjarji kollha relatati mat-tfal;
 - ii. jiżviluppaw proċedimenti adattati għat-tfal mill-bidu nett, inkluż permezz tal-provvista ta' informazzjoni xierqa għall-età tat-tfal u adattata għalihom, kif ukoll modi possibbli ta' parteċipazzjoni;
 - iii. jiżguraw li jkun irrispettat id-dritt tat-tfal li jinstemgħu fi proċedimenti li jaffettwaw lilhom stess, b'mod dirett, jew permezz ta' rappreżentant jew korp xieraq b'mod konsistenti mar-regoli proċedurali tal-liġi nazzjonali u mal-acquis tal-UE;
 - iv. jiżguraw li d-dritt tat-tfal għar-rispett tal-ħajja privata tagħhom ikun protett bl-aħjar mod possibbli matul il-proċedimenti;
 - v. jiżguraw li l-proċedimenti f'każijiet li jinvolvu t-tfal jiġu ttrattati mingħajr dewmien żejjed u li d-deċiżjonijiet meħuda f'dawn il-proċedimenti jiġu infurzati b'mod sistematiku f'konformità mal-qafas legali eżistenti tal-UE u ma' mezzi legali internazzjonali rilevanti oħra sabiex tiġi żgurata l-implimentazzjoni effettiva tad-drittijiet tat-tfal f'konformità mal-prinċipju tas-sussidjarjetà;
 - vi. jipprovdu s-servizzi ta' appoġġ meħtieġa lit-tfal, sakemm dawn ikunu jehtiguhom, matul il-proċedimenti kif ukoll wara;
 - vii. jippromwovu kooperazzjoni interdixxiplinari fost servizzi differenti għall-appoġġ tat-tfal bl-aħjar mod possibbli qabel, matul u wara l-proċedimenti;

- viii. jiżviluppaw u japplikaw alternattivi robusti għall-azzjoni għodizzjarja għal delinkwenti minorenni – minn alternattivi għad-detenzjoni, għall-użu ta' għustizzja restorattiva u, l-użu tal-medjazzjoni fil-kuntest tal-għustizzja ċivili;
 - ix. jiżviluppaw programmi għal awturi minorenni li jappoġġaw ir-riintegrazzjoni tagħhom;
- 5) iżidu l-opportunitajiet għat-tfal biex ikunu membri responsabbli u reżiljenti tas-soċjetà diġitali, b'mod partikolari billi:
- i. jagħmlu investiment biex jiġu żgurati aċċess u appoġġ ugwali għall-mezzi diġitali għal kull tifel jew tifla;
 - ii. jagħtu responsabbiltà lit-tfal biex ikunu utenti tal-media konxji billi jiġi appoġġat l-iżvilupp tal-litteriżmu fil-media u tal-informazzjoni meħtieġ biex jeżaminaw, jevalwaw u jipproduċu kontenut online b'mod kritiku;
 - iii. jipprovdu protezzjoni minn riskji eżistenti u emergenti fl-ambjent diġitali billi tingħata attenzjoni lill-kompetenza diġitali, il-privatezza u s-sikurezza online;
 - iv. jiżviluppaw servizzi ta' appoġġ għat-tfal li jkunu vittmi ta' abbuż online;
- 6) jagħtu kontribut attiv għall-ħidma tan-Network tal-UE għad-Drittijiet tat-Tfal, li gie stabbilit mill-Kummissjoni Ewropea biex jiffaċilita d-djalogu u t-tagħlim reċiproku fost l-Istati Membri.

Il-Kunsill jistieden ukoll lill-Aġenzija tal-UE għad-Drittijiet Fundamentali biex tkompli tipprovdi lill-Istati Membri appoġġ fuq suġġetti bħall-għustizzja adattata għat-tfal u t-tfal migranti u oqsma rilevanti oħra tal-Istrateġija tal-UE dwar id-Drittijiet tat-Tfal, kif ukoll assistenza teknika u appoġġ metodoloġiku, fost l-oħrajn, għat-tfassil u l-implimentazzjoni ta' eżerċizzji ta' ġbir ta' . Fil-kuntest tal-gwerra ta' aggressjoni tar-Russja kontra l-Ukrajna, il-Kunsill jistieden ukoll lill-Aġenzija biex tiffoka fuq il-ħtiġijiet u l-isfidi speċifiċi li jiffaċċjaw it-tfal.